

പൊതുവിദ്യാഭ്യാസ ഡയറക്ടറുടെ  
കാര്യാലയം, ഹയർസെക്കന്ററി  
വിഭാഗം, ഹൗസിംഗ് ബോർഡ്  
ബിൽഡിംഗ്സ്, ശാന്തിനഗർ,  
തിരുവനന്തപുരം

നം.എസിഡി എസ്.പി.സി(1)/256362/2022/എച്ച്.എസ്.ഇ.

തീയതി. 24/11/2022

**സർക്കുലർ**

**വിഷയം-** പൊതുവിദ്യാഭ്യാസ വകുപ്പ് - ഹ.സെ.വി.- മെറിറ്റ്-കം-മീൻസ്  
(ബി.പി.എൽ.) സ്കോളർഷിപ്പ് 2022-23 - ഒന്നാം വർഷ  
വിദ്യാർത്ഥികളിൽ നിന്നും അപേക്ഷ ക്ഷണിക്കുന്നത് - സംബന്ധിച്ച്.

ഗവൺമെന്റ്/എയിഡഡ് ഹയർ സെക്കന്ററി സ്കൂളുകളിൽ പഠിക്കുന്ന  
ബി.പി.എൽ. വിഭാഗക്കാരായ വിദ്യാർത്ഥികളിൽ നിന്നും തിരഞ്ഞെടുക്കപ്പെടുന്ന  
വർക്ക് നൽകുന്നതിനായി 5000 രൂപ വീതമുള്ള **മെറിറ്റ്-കം-മീൻസ് സ്കോളർഷിപ്പ്  
ഫോർ ബി.പി.എൽ. സ്റ്റുഡൻസ് എന്ന പദ്ധതി** 2007-08 മുതൽ നടപ്പിലുള്ളതാകു  
ന്നു. പ്ലസ് വൺ വിദ്യാർത്ഥികളിൽ നിന്നും അപേക്ഷ സ്വീകരിച്ച് സ്കൂൾതല കമ്മിറ്റി  
പരിശോധിച്ച് മെറിറ്റ് അടിസ്ഥാനത്തിൽ തിരഞ്ഞെടുക്കുന്നവർക്കാണ്  
സ്കോളർഷിപ്പ് നൽകിവരുന്നത്. പ്ലസ് വണ്ണിൽ സ്കോളർഷിപ്പ് യോഗ്യത  
നേടുന്നവർക്ക് പ്ലസ് ടുവിലും സ്കോളർഷിപ്പിന് അർഹതയുള്ളതാണ്  
(മാനദണ്ഡങ്ങൾ പാലിയ്ക്കുന്ന പക്ഷം മാത്രം) മൂന്ന് വിഭാഗങ്ങളിലായാണ്  
പ്രസ്തുത സ്കോളർഷിപ്പ് നൽകി വരുന്നത്.

**ജനറൽ കാറ്റഗറി :**

ബി.പി.എൽ. വിഭാഗക്കാരായ വിദ്യാർത്ഥികളിൽ നിന്നും ലഭിക്കുന്ന മൊത്തം  
അപേക്ഷകളിൽ നിന്നും എസ്.എസ്.എൽ.സി അല്ലെങ്കിൽ തത്തുല്യ പരീക്ഷയിലെ  
ഗ്രേഡ്/മാർക്കുകളുടെ അടിസ്ഥാനത്തിൽ തിരഞ്ഞെടുക്കുന്നു. തിരഞ്ഞെടുക്കപ്പെടുന്ന  
വിദ്യാർത്ഥികൾക്ക് നൽകുന്നതിനായി തുക ട്രഷറി അലോട്ട്മെന്റായി അതത് സ്കൂൾ  
പ്രിൻസിപ്പാൾമാർക്ക് ലഭ്യമാക്കുന്നു. തുടർന്ന് പ്രിൻസിപ്പാൾമാർ അർഹരായ വിദ്യാർത്ഥികളുടെ  
അക്കൗണ്ടുകളിലേക്ക് ട്രഷറിയിൽ നിന്നും നേരിട്ട് അക്കൗണ്ട് ട്രാൻസ്ഫറായി സ്കോളർഷിപ്പ്  
തുക നൽകുന്നു.

**പട്ടികജാതി/പട്ടികവർഗ്ഗ വിഭാഗം:**

ജനറൽ കാറ്റഗറി തിരഞ്ഞെടുപ്പ് പൂർത്തിയായശേഷം ബാക്കിയാകുന്ന അപേക്ഷകളിൽ  
പട്ടികജാതി/ പട്ടികവർഗ്ഗ വിഭാഗത്തിൽപ്പെട്ട വിദ്യാർത്ഥികളുടെ അപേക്ഷകൾ ഓൺലൈനായി  
ജില്ലാപഞ്ചായത്ത് തലത്തിലുള്ള തിരഞ്ഞെടുപ്പ് കമ്മിറ്റിക്ക് ലഭ്യമാക്കുന്നു. പ്രസ്തുത കമ്മിറ്റികൾ  
തിരഞ്ഞെടുക്കപ്പെടുന്ന വിദ്യാർത്ഥികൾക്ക് നൽകുന്നതിനായി തുക ട്രഷറി അലോട്ട്മെന്റായി  
അതത് സ്കൂൾ പ്രിൻസിപ്പാൾമാർക്ക് ലഭ്യമാക്കുന്നു. തുടർന്ന് പ്രിൻസിപ്പാൾമാർ അർഹരായ

വിദ്യാർത്ഥികളുടെ അക്കൗണ്ടുകളിലേക്ക് ട്രഷറിയിൽ നിന്നും നേരിട്ട് അക്കൗണ്ട് ട്രാൻസ്ഫറായി സ്കോളർഷിപ്പ് തുക നൽകുന്നു.

**ആർട്സ്/സ്കോൾർഷിപ്പ്/ഭിന്നശേഷി വിഭാഗക്കാർ.**

ദേശീയ തലത്തിലോ, സംസ്ഥാനതലത്തിലോ കലാകായിക മത്സരങ്ങളിൽ മികവ് തെളിയിച്ചിട്ടുള്ളവരിൽ നിന്നും, ഭിന്നശേഷി വിഭാഗക്കാരിൽ നിന്നും സംസ്ഥാനതല കമ്മിറ്റി ഗുണഭോക്താക്കളെ തിരഞ്ഞെടുക്കുന്നു. പ്രസ്തുത കമ്മിറ്റികൾ തിരഞ്ഞെടുത്തു നൽകുന്ന വിദ്യാർത്ഥികൾക്ക് നൽകുന്നതിനായി തുക ട്രഷറി അലോട്ട്മെന്റായി അതത് സ്കൂൾ പ്രിൻസിപ്പാൾമാർക്ക് ലഭ്യമാക്കുന്നു. തുടർന്ന് പ്രിൻസിപ്പാൾമാർ അർഹരായ വിദ്യാർത്ഥികളുടെ അക്കൗണ്ടുകളിലേക്ക് ട്രഷറിയിൽ നിന്നും നേരിട്ട് അക്കൗണ്ട് ട്രാൻസ്ഫറായി സ്കോളർഷിപ്പ് തുക നൽകുന്നു.

**അപേക്ഷിക്കുന്നതിനുള്ള നടപടിക്രമം :**

ഇതോടൊപ്പമുള്ള അപേക്ഷാഫോറത്തിൽ വിദ്യാർത്ഥിയുടെയും, രക്ഷാകർത്താവിന്റെയും ഒപ്പോടുകൂടിയ അപേക്ഷ, അനുബന്ധരേഖകൾ സഹിതം ശേഖരിച്ച് പ്രത്യേകം ഫയലായി സൂക്ഷിക്കണം. (ചുരുങ്ങിയത് മൂന്നു വർഷമെങ്കിലും പ്രസ്തുത രേഖകൾ ഓഫീസ് റെക്കോർഡായി സൂക്ഷിച്ചിരിക്കണം.) **അപേക്ഷകളിലെ വിവരങ്ങൾ [www.scholarship.dhse.kerala.gov.in](http://www.scholarship.dhse.kerala.gov.in) പോർട്ടലിൽ നൽകേണ്ടതാണ്.** പോർട്ടലിലെ സ്കൂൾ ലോഗിനിൽ, ഹയർ സെക്കൻഡറി അഡ്മിഷൻ പോർട്ടലായ **HSCAP**-ലെ അഡ്മിഷൻ യൂസറിന്റെ ലോഗിൻ വിവരങ്ങൾ ഉപയോഗിച്ച് പ്രിൻസിപ്പാൾമാർക്ക് ലോഗിൻ ചെയ്യാവുന്നതാണ്.

സ്കോളർഷിപ്പ് പോർട്ടൽ, അഡ്മിഷൻ പോർട്ടലുമായി ബന്ധപ്പെടുത്തിയിട്ടുള്ളതാകയാൽ അപേക്ഷകളിലെ ഏതാനും വിവരങ്ങൾ മാത്രമേ ഡാറ്റാ എൻട്രി ചെയ്യേണ്ടതായിട്ടുള്ളൂ. സ്കോളർഷിപ്പ് അപേക്ഷകളിലെ വിവരങ്ങൾ കൃത്യമായി പരിശോധിച്ചതിനുശേഷം മാത്രമേ പോർട്ടലിൽ അപ്ലോഡ് ചെയ്യാൻപാടുള്ളൂ.

**പ്രത്യേകം ശ്രദ്ധകേണ്ടത്.**

- എല്ലാ ഗവ: / എയ്ഡഡ് സ്കൂളുകളിലെയും ബി.പി.എൽ വിഭാഗക്കാരായ എല്ലാ വിദ്യാർത്ഥികൾക്കും സ്കോളർഷിപ്പ് സംബന്ധിച്ച അറിയിപ്പു നൽകണം.
- ഇതോടൊപ്പമുള്ള മാതൃകയിൽ തന്നെ അപേക്ഷ ക്ഷണിക്കണം. അനുബന്ധരേഖകൾ (ബി.പി.എൽ ആണെന്നു തെളിയിക്കുന്ന രേഖ, ആർട്സ്/സ്കോൾർഷിപ്പ്/ഐ.ഇ.ഡി സർട്ടിഫിക്കറ്റുകൾ) അപേക്ഷയോടൊപ്പം വിദ്യാർത്ഥികൾ സമർപ്പിച്ചിരിക്കണം.
- ഭിന്നശേഷി വിദ്യാർത്ഥികൾ അംഗീകൃത മെഡിക്കൽ ബോർഡിൽ നിന്നുള്ള സർട്ടിഫിക്കറ്റുകൾ തന്നെ ഹാജരാക്കണം.

സ്കൂൾതല സെലക്ഷൻ കമ്മിറ്റി

വിദ്യാർത്ഥികൾ സമർപ്പിച്ച അപേക്ഷകൾ ഡാറ്റാ എൻട്രി ചെയ്യുന്നതിനു മുമ്പായി അപേക്ഷിക്കുന്നതിനുള്ള അർഹത പരിശോധിച്ച് ഉറപ്പുവരുത്തുന്നതിനും സ്കൂൾ തലത്തിലുള്ള സ്കോളർഷിപ്പ് പരാതി പരിശോധനകൾക്കുമായി രൂപം കൊടുക്കുന്ന കമ്മിറ്റി.

കമ്മിറ്റിയംഗങ്ങൾ

1. Principal (Chairperson)
2. P.T.A President
3. Head Master/Head Mistress of the High School
4. Staff Secretary
5. One representative from among the teachers elected by the Staff Council. One of the members of the committee shall be a woman.

- എല്ലാ യോഗനടപടികളും മിനിട്ടു ചെയ്ത് സ്കൂളിൽ സൂക്ഷിച്ചിരിക്കണം.
- അപേക്ഷകൾ പൂർണ്ണമാണെന്ന് കമ്മിറ്റി പരിശോധിച്ച് ഉറപ്പുവരുത്തിയതിനു ശേഷമേ ഡാറ്റാ എൻട്രിക്കായി അപേക്ഷകൾ കൈമാറാൻ പാടുള്ളൂ.
- ഡാറ്റാ എൻട്രിക്കുള്ള ലിങ്ക് സ്കോളർഷിപ്പ് പോർട്ടലിൽ 01/12/2022 മുതൽ 07/12/2022 വരെ ലഭ്യമാവുന്നതാണ്.
- വിദ്യാർത്ഥികളിൽ നിന്നും അപേക്ഷ സ്വീകരിച്ച് പരിശോധിച്ച് 07/12/2022 -നകം ഡാറ്റാ എൻട്രി പൂർത്തിയാക്കിയിരിക്കണം. അപേക്ഷകൾ കിട്ടുന്നമുറയ്ക്കു തന്നെ പരിശോധന പൂർത്തിയാക്കുകയും, ലിങ്ക് ലഭ്യമാകുന്ന ഉടൻ തന്നെ ഡാറ്റാ എൻട്രിയും നടത്തുന്ന പക്ഷം അവസാന ദിവസത്തെ തിരക്കുകൾ ഒഴിവാക്കാവുന്നതാണ്. ഓൺലൈനായല്ലാതെയുള്ള അപേക്ഷകൾ സ്കോളർഷിപ്പിനായി പരിഗണിക്കുന്നതല്ല.
- ജനറൽ, എസ്.സി/എസ്.ടി, ആർട്സ്/സ്പോർട്സ്/ഭിന്നശേഷി എന്നീ മൂന്ന് കാറ്റഗറിയിലേയ്ക്കുമായി ഒറ്റത്തവണമാത്രം ഡാറ്റാ എൻട്രി ചെയ്താൽ മതി. ആർട്സ്/സ്പോർട്സ്/ഭിന്നശേഷി വിഭാഗക്കാരുടേതല്ലാതെ മറ്റൊരു വിഭാഗത്തിലെയും അപേക്ഷകളുടെ Hard Copy (Printout of Online Application & supporting certificates) ഡയറക്ടറേറ്റിലേക്കോ, മറ്റേതെങ്കിലും ഓഫീസിലേക്കോ നൽകേണ്ടതില്ല. എന്നാൽ ആർട്സ്/സ്പോർട്സ്/ഭിന്നശേഷി വിഭാഗക്കാർക്ക് ആയതിനുള്ള യോഗ്യത തെളിയിക്കുന്ന രേഖകൾ പ്രിൻസിപ്പൽ സാക്ഷ്യപ്പെടുത്തി 10/12/2022 തിയ്യതിക്കകം പൊതുവിദ്യാഭ്യാസ വകുപ്പ് ഹയർസെക്കന്ററി ഡയറക്ടറേറ്റിൽ പരിശോധനയ്ക്കായി ലഭിക്കേണ്ടതാണ്. അല്ലാത്തപക്ഷം ഓൺലൈനായി ലഭിച്ച അപേക്ഷ നിരസിക്കപ്പെടുന്നതാണ്.

ഒപ്പ്  
ജോയിന്റ് ഡയറക്ടർ  
(അക്കാഡമിക്)



9. താങ്കൾ താഴെപ്പറയുന്ന ഏതെങ്കിലും വിഭാഗത്തിൽ ഉൾപ്പെടുന്നയാളാണോ ?

(ഉൾപ്പെടുന്നുവെങ്കിൽ ✓ മാർക്ക് ചെയ്യുക)

മാതാപിതാക്കളിരുവരും ജീവിച്ചിരിപ്പില്ല.

മാതാവ് അവിവാഹിത, വിധവ, അല്ലെങ്കിൽ നിയമപരമായി വിവാഹബന്ധം വേർപെടുത്തിയ ആളാണ്.

പിതാവ് മാത്രമേ ജീവിച്ചിരിക്കുന്നുള്ളൂ.

മാതാപിതാക്കളിലൊരാൾ ക്യാൻസർ, ഹൃദയസംബന്ധമായ രോഗങ്ങൾ, കുഷ്ഠം, ക്ഷയം, എയിഡ്സ്, വൃക്ക സംബന്ധമായ രോഗങ്ങൾ, പക്ഷാഘാതം, മനോവിശ്രാന്തി തുടങ്ങിയ ഏതെങ്കിലും വ്യാധികളാൽ ദുരിതമനുഭവിക്കുന്നു.

മാതാപിതാക്കളിലൊരാൾ അല്ലെങ്കിൽ രണ്ടുപേരും ശാരീരിക വൈകല്യമുള്ളവരാണ്. (സാക്ഷ്യപ്പെടുത്തുന്ന സർട്ടിഫിക്കറ്റുകളുടെ പകർപ്പ് അപേക്ഷയോടൊപ്പം ഹാജരാക്കുക).

മാതാപിതാക്കൾ ഭൂരഹിതർ അല്ലെങ്കിൽ ഭവനരഹിതരാണ്.

10. താങ്കളുടെ മാതാപിതാക്കളിൽ ആരെങ്കിലും താഴെപ്പറയുന്ന ഏതെങ്കിലും മേഖലകളിൽ തൊഴിൽ ചെയ്യുന്നവരാണോ ?

കയർ  കശുവണ്ടി  ബീഡി  കൈത്തറി

മൺകല നിർമ്മാണം

11. താങ്കൾക്ക് കേന്ദ്ര/സംസ്ഥാന ഗവൺമെന്റുകളുടെ ഏതെങ്കിലും സ്കോളർഷിപ്പ് ഇപ്പോൾ ലഭിക്കുന്നുണ്ടോ ? ഉണ്ടെങ്കിൽ വിശദാംശങ്ങൾ രേഖപ്പെടുത്തുക.

12. താങ്കൾ പട്ടികജാതി/പട്ടികവർഗ്ഗ വിഭാഗത്തിൽപ്പെടുന്നയാളാണോ ?

അതെ  അല്ല

(അതെ എന്നാണ് ഉത്തരമെങ്കിൽ ഏതുവിഭാഗം, ഉപവിഭാഗം എന്നു രേഖപ്പെടുത്തുക)

13. താങ്കൾ ഏതെങ്കിലും കായിക മത്സരങ്ങളിൽ ദേശീയ/സംസ്ഥാനതലത്തിൽ മത്സരിച്ച് വിജയിച്ചിട്ടുണ്ടോ?/പങ്കെടുത്തിട്ടുണ്ടോ?/ഉണ്ടെങ്കിൽ എതിനത്തിൽ ?

(സർട്ടിഫിക്കറ്റുകളുടെ പകർപ്പ് ഹാജരാക്കുക)

14. വിജയിച്ചത്/പങ്കെടുത്തത് എത് തലത്തിൽ ?

സംസ്ഥാനതലം  ദേശീയതലം

15. നേട്ടത്തിന്റെ സ്വഭാവമെന്ത് ?

ഒന്നാംസ്ഥാനം       രണ്ടാംസ്ഥാനം       പങ്കാളിത്തം മാത്രം

16. താങ്കൾ സംസ്ഥാനതല സ്കൂൾ യുവജനോത്സവത്തിൽ ഏതെങ്കിലും ഇനങ്ങൾക്ക് എ് ഗ്രേഡ് നേടിയിട്ടുണ്ടോ ?

ഉണ്ട്       ഇല്ല

(നേടിയിട്ടുണ്ടെങ്കിൽ സർട്ടിഫിക്കറ്റുകളുടെ പകർപ്പ് ഹാജരാക്കുക)

17. യുവജനോത്സവത്തിൽ പങ്കെടുത്ത വർഷവും സമ്മാനം നേടിയ ഇനവും രേഖപ്പെടുത്തുക.

18. താങ്കൾ ശാരീരിക വൈകല്യമുള്ളയാളാണോ ?

അതെ       അല്ല

(അതെയെന്നാണുത്തരമെങ്കിൽ വൈകല്യത്തിന്റെ സ്വഭാവവും ശതമാനവും വെളിപ്പെടുത്തുന്ന അംഗീകൃത മെഡിക്കൽ ബോർഡ് നൽകിയ സർട്ടിഫിക്കറ്റിന്റെ പകർപ്പ് ഹാജരാക്കുക).

### പ്രതിജ്ഞാപത്രം

മുകളിൽ പ്രസ്താവിച്ച വസ്തുതകൾ എന്റെ അറിവിലും ഉത്തമ വിശ്വാസത്തിലും പൂർണ്ണമായും ശരിയാണെന്ന് ഞാൻ പ്രതിജ്ഞ ചെയ്തുകൊള്ളുന്നു. ഈ വസ്തുതകൾ തെറ്റാണെന്നു തെളിയുന്ന പക്ഷം എന്റെ അപേക്ഷ അസാധുവാക്കപ്പെടുമെന്നും സ്കോളർഷിപ്പ് തുക മുഴുവൻ തിരിച്ചടക്കേണ്ടി വരുമെന്നും എനിക്കറിവുള്ളതാണ്.

വിദ്യാർത്ഥിയുടെ ഒപ്പ്

ഈ അപേക്ഷയിൽ രേഖപ്പെടുത്തിയിരിക്കുന്ന വസ്തുതകളെല്ലാം എന്റെ അറിവിലും വിശ്വാസത്തിലും പരിപൂർണ്ണമായും ശരിയാണെന്ന് ബോധിപ്പിച്ചുകൊള്ളുന്നു.

രക്ഷകർത്താവിന്റെ ഒപ്പ്

### ക്ലാസ്സ് ടീച്ചറിന്റെ/ട്യൂട്ടറിന്റെ ശുപാർശ ഇവിടെ രേഖപ്പെടുത്തുക

അധ്യാപകന്റെ/അധ്യാപികയുടെ പേരും ഒപ്പും.

സ്ഥലം :

പ്രിൻസിപ്പലിന്റെ പേരും ഒപ്പും

തീയതി :